

## عیدِ قربانی، قربانی اور ہم !!

مفتی محمود شرف عہدی

ماہِ ذوالحجہ ہر سال کی طرح امسال بھی اپنے جلو میں اسلام کی دو اہم عبادتیں لے کر آیا ہے، حج اور قربانی، اطراف عالم میں چار سو بکھرے ہوئے مسلمانوں کی ایک اچھی خاصی تعداد لبیک اللہم لبیک کہتے ہوئے بیت اللہ کی طرف بڑھ رہی ہے، یہ وہ مسلمان ہیں جنہوں نے گھر کا آرام و سکون، اپنی ملازمت و تجارت اور اپنی صنعت و حرفت کے تمام مشاغل، اپنے جذبات و تعلقات حتیٰ کہ اپنی وضع قطع اور لباس سب کچھ درب کعبہ کے حضور اس لئے قربان کر دیا ہے کہ اس نے اپنے گھر کی حاضری کے لئے انہیں منتخب کیا ہے اور مقامات مقدسہ کے دیدار کی انہیں دعوت ملی ہے۔

﴿فَإِنَّ أَوَّلَ بَيْتٍ وُضُعَ لِلنَّاسِ لِلَّذِي يَبْغُهُ مَبَارَكًا وَهُدًى لِلْعَالَمِينَ ۝ فِيهِ آيَاتٌ يَسِّنَاتٌ مَقَامٌ إِنَّرَاهِيمَ وَمَنْ دَخَلَهُ كَانَ آمِنًا وَلَلَّهُ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَأَنَّ اللَّهَ غَنِيٌّ عَنِ الْعَالَمِينَ ۝﴾ (آل عمران)

”یقیناً وہ مکان جو سب سے پہلے لوگوں کے واسطے مقرر کیا گیا وہ مکان ہے جو کہ مکرمہ میں ہے جس کی حالت یہ ہے کہ وہ برکت والا ہے اور جہاں بھر کے لوگوں کا رہنماء ہے اس میں کھلی نشانیاں ہیں مجملہ ان کے ایک مقام ابراہیم ہے اور جو شخص اس میں داخل ہو جائے وہ امن والا ہو جاتا ہے اور اللہ کے واسطے لوگوں کے ذمہ اس مکان کا حج کرنا ہے یعنی اس شخص کو جو کہ طاقت رکھے وہاں تک کی سبیل کی اور جو شخص ملکر ہو تو اللہ تعالیٰ تمام جہان والوں سے غنی ہیں۔“ (آل عمران)

یہ وہ مسلمان ہیں جن میں بوڑھے بھی ہیں، نوجوان بھی، عورتیں بھی ہیں، مرد بھی، انہیں منی و عرفات کے میدانوں سے نہ مال و دولت ملنے کی توقع ہے، نہ آرام و راحت، یہ وہ لوگ ہیں، جنہیں نہ زبردست ہجوم کا تصور ان کے ارادہ سے روک سکا ہے اور نہ پیتی ہوئی گرمی کا احساس، عرب کے پیتے ہوئے میدانوں کے اندر میں موسم گرم رما کے شباب میں بھوک،

گری اور پیاس اور بجوم کے احساس سے بے نیاز توحید کے یہ متوالے ابوالانبیاء حضرت ابراہیم علیہ السلام کی اس آواز پر لبک کہتے ہوئے چلے آئے ہیں جو آن سے صد یوں سال پہلے انہوں نے اس مقام پر بلند کی تھی اور اپنے گھر یا اور مال و اولاد کی قربانی دے کر اس آواز کو ہمیشہ کے لئے مسختم کر دیا تھا۔

﴿فَوَادُنْ فِي النَّاسِ بِالْحَجَّ يَأْتُوكَ رِحَالًا وَعَلَى الْجُلُلِ صَامِرٌ يَأْتِينَ مِنْ كُلِّ فَجْعٍ عَمِيقٍ﴾  
 لِيُشَهِّدُوا مَنَافِعَ لَهُمْ وَيَذْكُرُوا أَسْمَ اللَّهِ فِي أَيَّامٍ مَعْلُومَاتٍ عَلَى مَا رَزَقَهُمْ مِنْ تَهْيَةِ الْأَنْعَامِ  
 ”اور (حضرت ابراہیم علیہ السلام سے کہا گیا کہ) لوگوں میں حج کا اعلان کرو، لوگ تمہارے پاس چلے آئیں گے پیادہ بھی اور دبلي اونٹیوں پر بھی جو کہ دور دراز راستوں سے پہنچی ہوں گی تاکہ اپنے فوائد کے لئے آموجہ ہو اور تاکہ ایام مقررہ میں ان مخصوص چوپاؤں پر اللہ تعالیٰ کا نام لیں جو خدا تعالیٰ نے ان کو عطا کئے ہیں۔“ (سورۃ الحج)

ابوالانبیاء سیدنا حضرت ابراہیم علیہ السلام نے عظیم قربانی دینے کے بعد حکم خداوندی، جو آواز بلند کی تھی وہ مسلسل فضاوں میں گنجی رہی، بعد میں آنے والے انبیائے کرام علیہم السلام کی جدوجہد اور محنتوں نے اس تسلسل کو قوت عطا کی، یہاں تک کہ خاتم الانبیاء سیدنا محمد مصطفیٰ محبوبی صلی اللہ علیہ وسلم کی قربانیوں، آپ صلی اللہ علیہ وسلم کی مسلسل محنت و کاوش، اور جذبہ تبلیغ کی پیتا بی نے اس آواز کو وہ تسلسل، جماً اور قوت عطا کی کہ سردی ہو یا گری، بہار ہو یا خزاں، آپ صلی اللہ علیہ وسلم کی امت کا ہر فرد موسم حج میں اس آواز پر بلکہ کہنے کے لئے بے تاب نظر آتا ہے، بوڑھا ہو یا جوان، مرد ہو یا عورت، امت کے افراد، حسب استطاعت و قوت، اس فریضہ کی ادائیگی کے لئے دنیا کے ہر خطے سے نکل کھڑے ہوتے ہیں اور بیت اللہ جانے والا ہر راستہ ان حاجیوں سے معمور نظر آتا ہے جو نگئے سر، پاؤں میں چل پہنچے اور بدن پر دو چادریں اڈڑھے حرم کی جانب بڑھتے جا رہے ہیں، ان کے ہونٹ پیاس سے اور ان کے جسم تکان سے متاثر ہوتے ہیں، مگر ان کے دل اس سکل دیت ربانی سے سرشار ہیں، جس کی حلاوت ولذت سے اللہ تعالیٰ اپنے خاص بندوں کو نوازتا ہے اور جس کی لذت و حلاوت کے سامنے دنیا کی سب دولتیں بیچ ہیں، یہ وہ دولت ہے جس کی خبر، تمہارا صدق جناب رسول اللہ صلی اللہ علیہ وسلم نے دی ہے:

من حج لله فلم يرث ولم يفسق رجع كيوم ولدته أمه (متفق عليه)  
 ”جو شخص اللہ کے لئے حج کرے اس طرح کہ اس حج میں نہ قوش بات ہونے خدا کی نافرمانی، وہ حج سے لوٹا ہے تو اس دن کی طرح جس دن وہ پیدا ہوا تھا۔“

اور ارشاد ہے:

ماروى الشيطان يوما هو فيه أصغر ولا أحقر ولا أغبيظ منه في يوم عرفة وماذاك إلا

لما يرى من نزل الرحمة وتجاوز الله عن الذنوب العظام إلاماروى يوم بدر (مشكوة)

”غزوة بدر کا دن تو مستثنی ہے اس کو چھوڑ کر کوئی دن عرفہ کے دن کے علاوہ ایسا نہیں جس میں شیطان اتنا ذلیل ہو رہا ہو، اتنا راندہ پھر رہا ہو، اتنا تاقیر ہو رہا ہو، اور اتنا غصہ میں بھر رہا ہو اور یہ سب کچھ اس وجہ سے کہ عرفہ کے دن میں اللہ تعالیٰ کی رحمتوں کا کثرت سے نازل ہونا اور بندوں کے بڑے بڑے گناہوں کا معاف ہونا دیکھتا ہے۔“

اللہ تعالیٰ شلنہ کے حکم کی اطاعت اور انبياء کرام عليهم السلام کی آواز پر لبیک کہنے اور ان کے اسوہ حسن کی میروی کرنے کا یہی جذبہ ہے جس کا دوسرا مظہر قربانی کی شکل میں اس مہینہ ہمارے سامنے آتا ہے۔  
ابوالانبیاء حضرت ابراہیم عليه السلام نے اللہ تعالیٰ کے حکم کی اطاعت کرتے ہوئے وہ کام کرنے کا ارادہ کر لیا ہے سوچ کر یہی انسان کے ہاتھ کا نب جاتے ہیں، اکلوتے فرزندِ حسن کی قربانی کا حکم کوئی معمولی حکم نہ تھا، مگر حضرت ابراہیم عليه السلام کا ایمان مکمل اور قوی ایمان تھا، انہوں نے وہ حکم بھی، بتوفیخ خداوندی، پورا کر دکھایا جو بطورِ حق خواب کے اندر انہیں دیا گیا تھا۔ قرآن کہتا ہے:

﴿وَنَادِيْنَاهُ أَنْ يَا ابْرَاهِيمَ قَدْ صَلَقْتَ الرُّوْبَا أَنَا كَنْلُوكَ نَجْزِي الْمُحْسِنِينَ أَنْ هَذَا لَهُوا بِلَوْ

الْمَبِينَ وَفِدِيْنَهُ بَذِيْعَ عَظِيمَ وَتَرَكَنَا عَلَيْهِ فِي الْآخِرِينَ سَلَامٌ عَلَى ابْرَاهِيمَ كَنْلُوكَ

نَجْزِي الْمُحْسِنِينَ أَنَّهُ مِنْ عَبَادِنَا الْمُوْمِنِينَ﴾

”هم نے ان کو آواز دی کہ ابراہیم تم نے خواب کو خوب سچ کر دکھایا، ہم خلصین کو ایسا ہی صلدیا کرتے ہیں، حقیقت میں یہ تھا مجھی بڑا امتحان، اور ہم نے ایک بڑا ذیجہ اس کے عوض میں دیا اور ہم نے بعد کے آنے والوں میں یہ بات ان کے لئے رہنے دی کہ ابراہیم پر سلام ہو، ہم خلصین کو ایسا ہی صلدیا کرتے ہیں، پیکھ وہ ہمارے ایمان وار بندوں میں سے تھے۔“

پھر یہ قربانی ہے جس کا بھرت کے بعد صاحبِ حدیث مسلمانوں کو حکم دیا گیا اور یہ رسول اللہ صلی اللہ علیہ وسلم اپنی حیات طیبہ میں مسلسل ادا کرتے رہے۔

عن ابن عمر قال: أقام رسول الله صلی الله علیہ وسلم بالمدينة عشر سنین بضاحی (ترمذی)

”حضرت عبد اللہ بن عمر تقریباً تیس سال کے بعد صاحبِ حدیث مسلمانوں کو حکم دیا گیا اور یہ رسول اللہ صلی اللہ علیہ وسلم کرتے رہے۔“

اسی قربانی کے مظاہر عیدِ الاضحی کے تین دنوں میں جگہ جگہ نظر آتے ہیں اور مسلمان بڑا چڑھ کر اس میں حصہ لیتے ہیں، تین من و صن کی قربانی کا یہی جذبہ ہے جو مسلمان قوم کو زندہ رکھتا ہے اس کے اندر اطاعت کی روح پھونکتا ہے اور اسے

ان حلیل القدر انبياء کرام علیہم السلام کے نقش قدم پر چلاتا ہے جن کا وہ نام لوا ہے۔  
 ذوالحجہ کا مہینہ حج و قربانی کے انہیں دلاؤز مناظر محبت کا مظہر ہے، یہ مہینہ ہمیں سبق سکھاتا ہے کہ ایک مسلمان کو، اگر وہ مسلمان ہے، ہمہ وقت اپنے پروردگار کی اطاعت اور اس کے لئے ہر قسم کی قربانی دینے کے لئے تیار ہنا چاہئے، گھر بارہو یا مال و دولت، یہ سب اللہ تعالیٰ کی عطا کردہ وہ نعمتیں ہیں جو انسان کو بلا اتحقاق عطا ہوئی ہیں، یہ سب چیزیں ایک معین وقت تک کے لئے انسان کے پاس امانت ہیں اور انسان کو چاہئے کہ ان نعمتوں کی قدر دانی کرتے ہوئے اور ان پر شکر خداوندی بجالاتے ہوئے اس بات کے لئے ہمہ وقت تیار ہے کہ ان سب چیزوں کو زندگی میں بھی اللہ تعالیٰ کے حکم پر قربان کر سکے، اپنے جذبات و احساسات کو ہمیشہ احکام شریعت کے تابع رکھے، صبح کا سہانا وقت ہو یا دوپہر کی گری، حالات اور ماحول ساز گارہوں یا نام موافق، طبیعت چاہتی ہو یا نہ چاہتی ہو، ہر صورت میں اپنے احساسات اور جذبات کو قربان کر کے اللہ تعالیٰ کے حکم کی مکمل اطاعت کرنا ہی ایک مسلمان کا شیوه ہے، جس کا ہمترین مظاہرہ حج و قربانی میں ہو رہا ہے اور جس کا عملی نمونہ انبياء کرام علیہم السلام کے اسوہ حسن کی شکل میں ہمارے سامنے موجود ہے۔

لیکن اسی حج و قربانی سے ہمیں یہ سبق بھی متا ہے کہ مال و متاع، آل و اولاد، آرام و راحت اور نفس و جان کی قربانی کا یہ جذبہ بھی حدود شریعت کا پابند ہونا چاہئے، حج وہی مقبول ہے جو حدود شریعت کے دائرہ میں رہ کر کیا جائے اور جس میں قدم پر اپاتاخ سنت کو مخواڑ کھایا ہو، قربانی وہی درست ہے جو رسول اللہ صلی اللہ علیہ وسلم نے متعین کیا ہے۔  
 جذبہ قربانی کی بے تابی اور اس کی تڑپ اور پھر بنی کرم رحمت عالم صلی اللہ علیہ وسلم کی سنت کے مطابق اس کی ادائیگی ہی اس جنت کی ضامن ہے جس کی بشارت رسول اللہ صلی اللہ علیہ وسلم نے بالفاظ قرق آنی ہمیں دی ہے۔

﴿وَمَنْ يَطِعُ اللَّهَ وَرَسُولَهُ فَإِنَّمَا يُرْضِيُ اللَّهَ مَنْ يَعْمَلُ مِنَ الصَّالِحِينَ وَمَنْ يَنْهَا مِنْ أَعْمَالِهِ فَمَا يَنْهَا إِلَّا فِي مُضِلٍّ لِّلنَّاسِ﴾

والصالحين وحسن اولٹک رفیقاً ذلك الفضل من الله وكفى بالله علیماً

”اور جو شخص اللہ رسول صلی اللہ علیہ وسلم کا کہنا مان لے گا تو ایسے اشخاص بھی ان حضرات کے ساتھ ہوں گے جن پر اللہ تعالیٰ نے انعام فرمایا ہے یعنی انبياء اور صدیقین اور شہداء اور صلحاء اور یہ حضرات بہت اچھے رفقیں ہیں، یہ فضل ہے اللہ تعالیٰ کی جانب سے اور اللہ تعالیٰ کافی جانے والے ہیں۔“

اللہ ہمیں آرام و راحت اور تن من و حسن کی قربانی کا داد جذبہ عطا کرے جو ایک مسلمان کو چاہا اور پاک مسلمان بنادیتا ہے اور پھر اس جذبہ کی نکاسی کے لئے وہ طریقے اختیار کرنے کی توفیق عطا فرمائے جو رسول اللہ صلی اللہ علیہ وسلم نے ہمارے لئے تجویز فرمائے اور جس میں دنیا و آخرت کی مکمل صلاح و فلاح کا سامان پوشیدہ ہے۔

